

میخانے کا محروم بھی محروم نہیں ہے

[یہ عمرہ کے سفر کی کچھ روداد ہے۔ اس کا اگر کوئی فائدہ ہو تو اس کا ثواب برادر عزیز حسان نعمانی کے حساب میں کہ تحریر مجض ان کی فرمائش پر ہے۔]

بِسْمِ اللّٰهِ الرَّحْمٰنِ الرَّحِيْمِ سَلَامٌ

چالیس برس ہوتے ہیں جب شمالی بريطانیہ کے شہر ڈیز بربی میں سکونت پذیر محترم مولانا یعقوب قاسمی زید مجدد نے راقم کی صحت کے حوالہ سے اپنے بیہاں کچھ وقت گزارنے کی دعوت دیتے ہوئے آمد و رفت کا یاٹکٹ ارسال فرمایا کہ واپسی بردا جدہ تھی، یعنی اسی سفر میں حج کی سعادت بھی حاصل کی جاسکتی تھی۔ اللہ مولا ناکو ہر دو عالم میں جزاۓ خیر سے نوازے، یہ سعادت حاصل ہوئی۔ یہ ۲۵ مئی ۱۹۷۶ء تھا۔ ۱۹۷۶ء سے سکونت ہی بريطانیہ میں ہو گئی۔ مگر حالات کی نامساعدت کیسی بے توفیق کے بعد اپنی طرف سے کوئی کوشش اس ارض مقدس کی زیارت کے لیے عمل میں نہ آئی، خواہش البتہ رہی اور بڑھتی رہی، حتیٰ کہ گر شستہ سال توفیق شامل حال ہوئی اور عمرے کے ارادہ کا "احرام" باندھ لیا، مگر اس سال یہ سعادت مقرر نہ تھی۔ ویزا کے حصول کا مرحلہ اتنا دیر طلب ہوا کہ ارادہ کو آئندہ سال پر محول کرنا ناجائز ہو گیا۔ کرم اُس گھروالے کا کہ زندگی نے ساتھ دیا اور اسماں ۱۸ اگسٹ ۲۰۱۴ء (ارجنوری) میں یہ ایک دریینہ آرزو برآنے کی سیل بی۔ رفاقت سفر کا قریبہ برادرزادہ عزیز ہارون نعمانی کے نام پڑا۔ اور حسن اتفاق کہ نعمانی برادرزادگان میں سب سے بڑے، شمعون نعمانی، جو مدت سے مدینہ منورہ کی سکونت اختیار کیے ہوئے ہیں اور اپنی بھانجی کی شادی کے سلسلہ میں لکھنؤ آئے ہوئے تھے وہ بھی اسی (لکھنؤ جدہ) سعودی فلاٹ سے ہم سفر (بلکہ جدہ تک) امیر قافلہ ہو گئے۔ فلاٹ لکھنؤ سے چار بجے دن کو چل کر بفضل خدا ۱۰ بجے جدہ میں بسلامت اتری۔ معلوم ہوا کہ بیہاں سے عام مسافروں اور عمرہ کے مسافروں میں تفہیق کردی جاتی ہے۔ پس شمعون سلمہ بیہاں سے جدا ہو گئے اور اگلے مرحل، کشم وغیرہ، اب ہم میاں ہارون سلمہ کی رہنمائی میں طے کرتے ہوئے، جو اپنے حج کے بعد بھی ایک دو سال پہلے عمرہ بھی کر چکے تھے اور واقف راہ و منزل تھے، عازم مکہ ہوئے۔ اس کے لیے جدہ سے بس لینا تھی۔ پس اٹیشن پر بچنچے ہیں تو دیکھتے ہیں کہ میاں شمعون موجود ہیں جبکہ ہم سمجھ رہے تھے کہ ان سے ملاقات اب مدینہ متوڑہ ہی میں ہو گئی۔ وہ ہم سے جدا ہو کر جدہ میں مقیم اپنی بہن (عالیہا السلام) کے گھر چلے گئے تھے اور وہاں سے بہنوئی (ذیشان سلمہ) کو لے کر جدہ کے بس اسٹاپ پر آگئے تاکہ مکہ معظیمہ کا ہمارا سفر کا راستہ ہو۔ دل سے دعا لکی کی عزیز بچوں نے کیسی راحت کا سامان

کر دیا۔ لیکن یہ لوگ اس ارادہ سے آئے تھے کہ ہم پہلے عالیہ و ذیشان کے گھر جائیں اور وہاں کچھ ستاکے عازم بیت اللہ ہوں۔ ارادہ بے شک بڑا سعاد ممند نہ تھا، مگر اپنے لیے آزمائش ہو گئی۔ چالیس برس کے بعد اُس گھر کے لیے نکلنے کی توفیق پائی تھی جسے اللہ نے لوگوں کے لیے پروانہ دار لوٹ کر آنے کی جگہ (مشابہۃ لِلنَّاس) فرمایا ہے، پھر بھی آستاں بوسی سے پہلے کسی اور گھر میں مستانے کو جاؤ تیریں! چنانچہ ہم نے ان کا یہ نیک ارادہ جانے کے بعد معدود ری طاہر کی کہ ہم کو سیدھے کہ مکرمہ جانا ہے۔ لیکن وہ دونوں یہ پرگرام بنا کر آئے تھے کہ ہمیں گھر لے جائیں گے اور گھر سے ابن ذیشان، فرحان سلمہ، ہمیں لے کر مکرمہ جائیں گے۔ پس گھر جانا تو ناگزیر ہوا جس نے آزمائش دو آتشہ کر دی کہ وہاں عالیہ سلمہ ہمیں اپنے گھر خوش آمدید کہنے کو دروازہ پر کھڑی تھیں۔ اب اللہ جانے ہم نے اچھا کیا یہاں، دل پتھر کر لیا اور دروازہ کے اندر قدم رکھنے کو تیار نہ ہوئے، جبکہ یہ تجھی جدہ کی ساکن ہو کر شاذ و نادر ہی مل پانے کی بنا پر ہمیں تو عزیز تر ہو گئی ہے، خود اس کے لگاؤ کا حال بھی اس سے کمتر نہیں ہے۔ آرزو مندرجتی رہی ہے کہ تجھی تایا بنا کا بھی ادھر پھیرا ہو کیونکہ خاندان کے لوگوں کا سلسہ کچھ نہ کچھ لگا ہی رہتا ہے۔

الغرض اس آزمائش سے گزر کر عالیہ کے دروازے ہی سے مکرمہ کے لیے رو گئی ہو گئی۔ اب ہمیں فرحان سلمہ اپنی کار میں لے کر چلے تھے۔ شب کے کوئی ڈیڑھ بجے منزل مقصود ہاتھ آئی، لیکن کیا خوب کسی نے کہا ہے۔

حضرت پاں مسافر بیکس کی رویے

جو تھک گیا ہو یہی کے منزل کے سامنے

منزل پہنچ تو یہ مسافر تھکن سے ایسا چور تھا کہ عمرہ کے ادائیگی تھوڑے آرام پر موخر کرنا پڑی۔ ہوٹل میں اُتر کر کچھ کھا کر اور ایک دو گھنٹے آرام کر کے ہمت ہوئی کہ اکم از کم طواف کر لیا جائے، پھر جا ہے سعی صبح پر موخر ہو۔ اور ایسا ہی ہوا۔ سعی صفا و مردہ صبح پر موخر ہوئی۔ یہاں اس کم ہمت کو بتا دینا چاہیے کہ عمر کے ۸۸ سال اس نے پورے کر لیے ہیں اور طوارف و سعی میں کلینٹ نہیں تو جزوی طور پر ہوٹل چیئر کی مدد ناگزیر تھی۔ طواف الحمد للہ ہو گیا۔ زہے قسمت، زیارت بیت اللہ ایک بار پھر اس عاصی کے لیے مقدار تھی۔

نازم کچھ نہیں کر رہے تو دیدہ است

لیکن چالیس برس کے فاصلے نے بڑا فرق اس وقت کے اور اُس وقت کے طواف کے درمیان کر دیا۔ اس دفعہ حج مطاف میں تل دھرنے کی جگہ نہ پائی، سر روزہ قیام میں تمام طواف بالائی منزل پر ہی کرنا پڑے، جبکہ اُس وقت موسم حج والا اثر دہام ہونے کے باوجود سارے طواف حجین مطاف ہی میں میسر آئے تھے۔ چالیس برس میں عالم اسلام کی آبادی بھی کچھ سے کچھ ہو گئی ہے اور لوگوں میں استطاعت بھی بحمد اللہ اضعاً ماضاعف۔ اب وہاں شاید سال بھر بھی عالم رہتا ہے اور حج کا اثر دہام تو پھر حج کا اثر دہام۔

عالیہ سلمہ کے علاوہ ہمارے گھر انے کی ایک اور بیٹی (عالیہ اور ہارون کی خالہ زاد بہن اور میرے بچا زاد کی بیٹی) بھی اس دیار میں عین سر زمین کے پر سکونت پائے ہوئے ہے۔ ہمیں مکرمہ میں قیام کے لیے جو ہوٹل میسر آیا، جو ایک طرف نہایت اعلیٰ درجہ کا اور دوسری طرف عین حرم شریف سے لگا ہو، یہ کار نامہ اسی نسرين سلمہ کے بیٹے محمد کی کا تھا جو اس ہوٹل کے اسٹاف میں ہیں۔ ہم تو اس سطح کے ہوٹل میں قیام کا سوچ بھی نہیں سکتے تھے مگر کمی سلمہ کی بدولت اللہ عزوجل نوالہ نے اس شاندار

ہوٹل میں تین دن قیام کی سہولت عطا فرمائی۔ اور کمی جو بالکل ہی سادہ عام مومنانہ منع میں رہتے ہیں، اللہ نے ایسا رسوخ انھیں اس منزلہ ہوٹل میں بخشنا ہے کہ کمرہ انھی کے نام پر بک ہوا اور مدینہ کے لیے رخصت ہوتے وقت جب کمرہ چھوڑا گیا تو کمی ہارون سلمہ کو لے کر بل کی ادائیگی کو چلے اور واپسی پر جواد ایگی ہارون میاں نے بتائی وہ کسی کم سے کم معیار کے ہوٹل میں بھی نہیں ہو سکتی تھی۔ اس کے لیے صحیح لفظ ”ایک غربی مسونی“، ہو سکتا ہے۔ کمی کو تعداد ملنی ہی چاہیے، ہوٹل کی انتظامیہ کی شرافت کے لیے بھی جو کچھ کہا جائے کم ہے۔ ہوٹل مغربی مگر برata و عرب سر زمین پر بالکل عربی اور مشرقی۔

ہم اتوار اور دوشنبہ کی درمیان شب میں مکرمہ پہنچتے ہو اگلے اتوار ہی تک کا وقت ہمارے پاس تھا۔ خود میرے اپنے پاس تو وقت ہی وقت تھا، مگر عزیزی ہارون نے شخص میری خاطر اپنی کار و باری مصروفیت سے وقت نکالا تھا جس کے لیے ایک ہفتہ ہی بہت تھا۔ بہر حال ہمیں اتوار کو اپس ہو جاتا تھا، پس مدینہ منورہ کے لیے بدھ کو روانگی کا پروگرام بنانا کہ شب میں وہاں پہنچ جائیں اور جمعہ کی شام تک رہ کر مکہ کو روانہ کار و گریز کر اس سفر کا آخری ”رکن“ ادا کر دیا کر کے جدہ کی راہ لے لیں جہاں ہفتہ اتوار کی درمیانی شب عالیہ سلمہ کے گھر گزار کر اس سفر کا آخری ”رکن“ ادا کر دیا جائے۔ مغرب کے قریب مدینہ منورہ کے لیے بذریعہ نیکسی روائی ہوئی۔ پانچ چھ گھنٹے کی مسافت تھی۔ کوئی گیارہ بجے اس شہر بی صلی اللہ علیہ وسلم میں داغلہ کی عزت اپنی جسے اس زمین کا آسمان کہیے۔ عزیزی شمعون نے وہاں ہم لوگوں کی خواہش کے مطابق مسجدِ نبوی کے بالکل قریب ایک ہوٹل میں کمرہ بک کرایا تھا مگر وہاں بیسیوں ہوٹلوں کے ہوتے ہوئے رش کا کام تھا کہ کمرہ صرف اگلی دو پھر تک کے لیے ملا۔ تاہم اتنے وقت کے لیے بھی یہ قربت میسر آئی بڑی چیز تھی، مگر افسوس کہ جیسا فائدہ اس قرب سے اٹھایا جاسکتا تھا، یعنی سیدہ ہڈیاں اس کی متصل نہ ہوا پائیں۔ مزید برآں پروانوں کے ہجوم کا وہ عالم کردہ مقدسہ کی جاں کے قریب ہو کر عرضِ سلام کا موقع بھی ایک ہی باری۔ بعد ازاں تو دور ہی سے رسم سلام ادا ہوئی۔ اور ریاض الجنتہ میں قدم رکھنے کی سعادت تو کجا، اس کی دید سے بھی آنکھیں شادِ کام نہ ہو سکیں۔ مگر شکر کہ سلام کے لیے جاںی (مواجهہ شریف) پر حاضری میسر فرمادی گئی، ورنہ احسان محرومی نے کہیں کا نہ رکھا ہوتا۔ اگرچہ رحمۃ للعالمین صلی اللہ علیہ وسلم کے در سے محروم اٹھنے کا سوال کہاں؟ طوافِ کعبہ کے لیے میرے جیسے جانے والوں سے بیش کہا جا سکتا ہے کہ ”برون در چ کر دی کہ درون خانہ آئی؟“ (کس منہ سے طواف کو آئے ہو؟) مگر رسول اللہ کی ردائے رحمت میں تو عبد اللہ بن ابی جیسے سردارِ منافقین کے لیے بھی وہ گنجائش تھی کہ زمین و آسمان حیرت سے تتمیں۔

اور لیجیے حرم کی کے بعد حرمِ مدینی (مسجدِ نبوی) زادہ اللہ تقطیماً و تکریماً میں جس تبدیلی سے آنکھیں چار ہوئیں، اس کے بیان کے لیے تو الفاظ اپنے پاس نہیں، مختصر کہیے کہ بقعہ نور بنا دیا گیا ہے۔ جدھر کو گاہِ اٹھتی ہے ”کرشمہ دامنِ دل می کشید کہ جا ایں جاست“، کامضیوں بتاتے ہے۔ پھر اس پر وسعت، کہ ہر چہار سمت کا کنارہ ڈھونڈتے ٹگاہ تھک جائے۔ یاد آتا ہے کہ توسعی کے اس کام کی بساں وقت پڑ رہی تھی جب چالیس برس پہلے حاضری ہوئی تھی۔ اب کہا جا سکتا ہے کہ بظاہر مکمل ہو گئی۔ یہاں توسعی اور ترکیم و آرائش پر جو بے انداز دولتِ خرچ ہوئی ہوگی، اس کا خیال کر کے ایک بار پھر شاہانِ سعود کے لیے دعا گوئی کا جذبہ ابھرتا ہے۔ اور دعا ہے کہ اللہ ان کو بقدر اخلاص پوری پوری جزا اپنی شان کریمی کے مطابق دے۔ لیکن ایک بات دونوں جگہ (حرم کی اور مدینی) کھلکھلی، کہ اس توسعی اور ترکیم کا کام جن شاہانِ سعود کے ہاتھوں ہوا ہے، دونوں جگہ ان کے نام نمایاں کیے جانے کا اہتمام رہا۔ یہ دو بالخصوص ملک فہد اور ملک عبد اللہ تھے۔ ہر دو

حرمین میں داخلہ کے دروازے ان کے نام سے بڑے جملی طور پر موسوم ہوئے ہیں، باب مک فہد۔ باب ملک عبداللہ۔ جبکہ ان مقامات پر توحیح حضور صلی اللہ علیہ وسلم کے محبوب ساتھیوں اور جانشینوں کا تھا۔ باب سیدنا ابو بکر الصدیقؓ ہوتا، باب سیدنا عمر بن الخطابؓ ہوتا، باب سیدنا عثمان بن عفانؓ ہوتا اور باب سیدنا علی الرضاؓ ہوتی ہے۔ ہائی جگہ تختی لگی ہوتی تو مضائقہ نہ تھا کہ اس توسعی و تزکیت کی خدمت فلاں اور فلاں خادم حرمین کے ہاتھوں انجمام پائی۔ اور افسوس کہ یہ تکدر یہیں نہیں رکتا۔ مدینہ منورہ سے لوٹتے میں سڑکوں کے ناموں پر نظر لگی تو بصدرِ خود یکجا کہ ابو بکر الصدیقؓ اور عمر الفاروقؓ کے مقدس ناموں کو طریق ابو بکر اور طریق عمر بن الخطاب کر کے سڑکوں کے ناموں پٹا گ دیا ہے۔ کیسے کہا جائے اور کیسے نہ کہا جائے۔

اگر غفت سے بازاً یا جھاکی

تلافی کی بھی ظالم نے تو کیا کی

جی ہاں، تو جھرات کی نہہ آگی جس تک کے لیے مسجد کے قریب ہوٹل کا کمرہ بکھرا اور ”حیف در چشم زدن صحبت یا رآ خرشد“ کے مصدق اظہر مسجد نبوی میں پڑھ کر کمرہ خالی کر دیا گیا اور میاں شمعون اپنی گاڑی لے کر ہمیں دوسرے ٹھکانے پر لے جانے کے لیے آگئے۔ یہ ماشاء اللہ بر اوسیع آرام دہ مکان تھا، البتہ مسجد شریف سے فاصلہ پر۔ میاں شمعون کے دوست جناب سلیمان ظفر صاحب فقط اپنے صاحبزادہ کے ساتھ اس کے میں تھے۔ اس کے زیادہ آرام دہ ہونے ہی کی وجہ سے شمعون سلمہ نے اس کا اختیاب کیا اور واقعی بہت آرام دہ رہا۔ پھر صاحب خانہ کا حسن اخلاق دہ ملخصانہ پذیری اس پر مسترد۔ خدا ہر طرح کی برکتوں سے نوازے کے زائرین شہر رسول صلی اللہ علیہ وسلم کی پذیری کو سعادت جانا۔ ہاں سے عصر کے لیے تور حرم نبوی جانے کا موقع نہ تھا، مغرب عشاء الحمد لله وہیں میسر آگئی۔ پھر جمع کی فجر حرم نبوی میں ادا کر کے شمعون اور ہارون سلمہ مانے توجہ دلائی کی جنتۃ البیع کی زیارت کی جائے۔ اسے پایا کہ یہ تو چالیس سال پہلے کے مقابلہ میں لکھتا بدلتی ہے۔ قبریں نہیں رہیں۔ ہر قبر کے سرہاںے ایک پتھر گاڑ کر قبر کا نشان کر دیا گیا ہے اور ان کی تعداد بے شمار۔ پھر وہاں جانے کے ڈھلوان راستے کی دونوں طرف سے حد بندی کر دی گئی ہے۔ نیز بس فخر کے بعد، ہتھی کچھ وقت کے لیے قبرستان کھولا جاتا ہے۔ بظاہر یہ وجہ تھی کہ راستہ زائرین کے لیے لمحہ بہ لمحہ نگ ہوتا جا رہا تھا۔ ایک کنکاش کی صورت تھی۔ اسی میں ہارون سلمہ کا ساتھ بھی چھوٹ گیا تھا اور میں جب تن تھا جو جهد کرتا ہوا اوپر قبرستان کے سطح کے قریب ہونے کو ہوا، تب تو ملگی کی وہ کیفیت ہوئی کہ بس دم گھٹ جائے گا، مگر اللہ نے ڈیگری فرمائی اور پھرے پر تین ایک شرطی نے اپنی طرف بڑھا ہوا میراہاتھ تھام کے اوپر آجائے کا سہارا مجھے دے دیا۔ فللہ الحمد۔ ضرورت ہے کہ سعودی حکام کو اس طرف توجہ دلائی جائے کہ زیارت بیع کے لیے وقت بڑھایا جانا چاہیے۔

اس زیارت کے بعد بخیر واپسی ہوئی تو ضرورت تھی کہ کچھ ٹاک ملے۔ شمعون سلمہ جن کے پاس ہمیں چیز تھی، انہوں نے جلد ہی اندازہ کر کے کوہ اس بھیڑ میں پارنہ ہو سکیں گے، واپسی اختیار کر لی تھی اور پیچھے جو کھجوریں بیچنے والے اس عرصہ میں آگئے تھے، ان سے ایک ڈب خرید لیا تھا۔ وہ اس ضرورت کے وقت بہترین ٹاک بن گیا۔ نہایت نصیلی کھجوریں تھیں۔ تازہ دم کر دیا اور بہت ہوئی کرباچل کر مسجد ”اسسَ عَلَى التَّقْوَىٰ مِنْ أَوْلَ يَوْمٍ“ میں دور کعت نماز کے فضیلت حاصل کریں اور شہدائے اُحد کی بھی زیارت سے ان شہید ان را خدا کی یاد تازہ کی جائے۔ اللہ نے یہ ارادہ بھی

اپنے کرم سے پورا کر دیا۔ اللہ ان شہدائے کرام کے درجے پڑھائے اور اس مسجد کی عظمت و رونق۔ یہ خاصاً لما پروگرام تھا۔ واپس قیام گاہ پر آئے، کچھ ستائے اور پھر جمعہ کی نماز کے لیے مسجد نبوی، مکرہ را فسوس رہے گا کہ اپنے بعض اعذار کی مجبوری سے نماز کے لیے نکلنے میں دیر ہوئی اور بہت کچھلی صفوں میں جگہ مغلی سکنی۔ فسوس اپنی جگہ مغلی سکنی تھی کہ یمناۓ کا محروم بھی محروم نہیں ہے

مجمع غالباً جمجمہ کی وجہ سے اتنا تھا کہ مسجد سے باہر بھی صفوں نہیں۔ ہم ہر حال اندر تھے۔

لبھیے ایک جمعہ بھی خاتہ کعبہ کے بعد کے درجہ کی اس مسجد نبی اُمی میں نصیب ہو گیا۔ اس سے کیا زیادہ ایک نالائق کو چاہیے؟ اب تیاری واپسی کے سفر کی ہے۔ قیام گاہ پر پہنچ، کھانا کھایا اور اگلے سفر کی تیاری میں کچھ دیر کے لیے لیٹھنا اور سو لینا ضروری ہوا۔ عصر پڑھ کر لیٹ رہے۔ مغرب سے فراغت کر کے ایک ٹیکسی مکہ مکرمہ کے لیے لی اور ایک بار پھر در بار الٰہی میں حاضری کو چل دیے۔ راستے میں مسجد میقات پر رک کر احرام باندھا، عشاء کی نماز سے فراغت کی اور اب سفر تلبیہ کے ساتھ حالت احرام میں شروع ہوا۔ عزیزم محمد علی کو اطلاع دی جا چکی تھی اور انہوں نے پھر اپنے ہوٹل میں کمرہ بک کرالیا تھا۔ اور اس دفعہ ہوٹل نے ہمیں اپنا مہمان بنالیا تھا، یعنی نام کو بھی کچھ لینا دینا نہ تھا۔ ایک طرف اپنی گناہوں بھری زندگی تھی اور ایک طرف مالک کے گھر میں یہ پذیرائی کی جیسی بتیں! ایک معمر تھا سمجھنے کا تھا سمجھانے کا۔

خدانے کرے کہ آزمائش رہی ہو۔

مکہ مکرمہ میں عمرہ کرنے بعد پروگرام پوکنکہ سیدھے جدہ جانے کا تھا، اس لیے فرحان (ابن ذی بشان) سلمہ پیشوائی کے لیے مع کچھ ما حضر پہنچ ہوئے تھے۔ معدہ کی ضیافت کی، کچھ دیر آرام کیا اور فخر ہو گئی۔ میرا تو جی آرام کو چاہتا تھا مگر ہارون سلمہ نے تھوڑا سا جانے پانی کر کے جب کہا کہ چلیں عمرہ کر لیں تو عذر کرنے کو جی نہ چاہا۔ پس نوبجے کے اندر یہ فریضہ بھی ادا ہو گیا۔ اور پھر بنا شستہ کر کے جو ہوٹل کی طرف سے بڑے شاندار پیکانے پر ہوتا تھا، اس سفر کے آخری ”رُکن“ (یعنی ایک شب عالیہ سلمہ کے گھر گزارنا) کی ادا یتگی کے لیے جدہ کو چل پڑے۔ مگر فسوس رہے گا کہ یہ ادا یتگی بس نام کی ہوئی۔ مدینہ منورہ سے روائی کے وقت گلے میں کچھ خراش شروع ہوئی تھی، عمرہ کی ادا یتگی تک تو وہ دبی رہی مگر اس کے بعد جیسے اسے آزادی مل گئی۔ جدہ پہنچتے پہنچتے اس نے کافی پر پرزے نکال لیے۔ اور دوسرے صحن تک سینہ پر نزلہ کی تکلیف نے پوری شدت اختیار کر لی جبکہ اسی صحن کو لکھنؤ کا سفر بھی کرنا۔ اسی حال میں ایر پورٹ پہنچے۔ مگر وہاں پہنچتے چلا کہ ہم لیٹ ہو گئے، پس گھر واپس جانا ہے۔ بہت گرانی ہوا۔ مگر بعد میں پتہ چلا کہ اس میں اس گنہگار کے لیے بھلانی تھی۔ طبیعت کی خرابی تیزی سے بڑھتی جا رہی تھی اور اس کی بنا پر ضرورت تھی کہ ڈاکٹر سے رابطہ ہو۔ سفر ملتوی ہو جانے کی بنا پر جدہ ہی میں یہ کام ہو گیا اور پتہ چلا کہ نزلہ کا معاملہ تو اتنا نہ تھا، بلکہ پریش تھا جو خط ناک حد تک بڑھ گیا تھا۔ اس کے بعد ضرورت تھی کہ سفر ختم ہو تو پوری طرح آرام و راحت کی جگہ ملے۔ اس کا انتظام اس طور پر ہوا کہ اگلے دن کے لیے لکھنؤ کی سیٹ بہت مہنگے داموں مل رہی تھی اور اس کا بدل یہ تھا کہ جدہ سے لکھنؤ کا سفر، راستہ دلی کیا جائے۔ چنانچہ اس کو اختیار کیا گیا اور اس کے نتیجے میں اللہ نے مجھے دلی پہنچانے کا انتظام کر دیا، جو میرے اس حال میں میرے لیے بہترین تنظیم تھا کہ دلی بڑے بیٹے عبید سلمہ کا گھر ہونے کی وجہ سے میرا گھر اور علاج کی بھی بہترین سہولت گویا دروازہ ہی پر میسر۔